

**ព្រះរាជាណាចក្រកម្ពុជា**

**គុណាភាវក្សត្រ**

**ជាតិ សាសនា ព្រះមហាក្សត្រ**

សំណុំរឿងរដ្ឋប្បវេណី

លេខ : ៣៧៥

**តារាងប្រជាំកស្រ្តខ្មែរ**

ចុះថ្ងៃទី ០១ ខែ ធ្នូ ឆ្នាំ១៩៩៩

**តុលាការកំពូល**

សាលដីកា

បានបើកសវនាការជំនុំជំរះជាសាធារណៈ នៅថ្ងៃទី ២០ ខែ មិថុនាឆ្នាំ ២០០០

លេខ ១១៤

ដោយមានសមាសភាពដូចតទៅ :

ចុះថ្ងៃទី ២០ ខែ មិថុនា ឆ្នាំ២០០០

- ១- ឯកឧត្តម **ឌិន ឌុន្ទី** ជាប្រធាន
- ២- លោក **ប៊ែន ស៊ុន** ជាចៅក្រម
- ៣- លោក **រៀល មួន** ជាចៅក្រម
- ៤- លោក **ឈឹម ស៊ីផល** ជាចៅក្រម
- ៥- លោក **យស់ សុខឿន** ជាចៅក្រមជំនួសលោក **សោម សិរិវឌ្ឍ** ដែលជា ចៅក្រមរបាយការណ៍.

**ក្រឡាបញ្ជី**

លោក **ឡេង វុច**

តំណាងមហាអយ្យការ

លោក **សាយ សារី** ជាព្រះរាជអាជ្ញា

ដើម្បីជំនុំជំរះ លើបណ្តឹងសាទុក្ខត្តិសាលដីកាលេខ ៥០៩ ចុះថ្ងៃទី ២៩ ខែ កក្កដាឆ្នាំ១៩៩៩ នៃសំណុំរឿងរដ្ឋប្បវេណីលេខ ០៥ ចុះថ្ងៃទី ០៦ ខែ មករា ឆ្នាំ១៩៩៩ របស់សាលាឧទ្ធរណ៍ ។

រវាងម្ចាស់បណ្តឹងសាទុក្ខឈ្មោះ ចារ វេវេ ភេទប្រុស អាយុ ៣៩ ឆ្នាំ ជាតិ ចិន មុខរបរ ពាណិជ្ជករ មានទីលំនៅ ផ្ទះលេខ ២០៦ ផ្លូវព្រះសីហនុ សង្កាត់បឹងកេងកង II ខ័ណ្ឌចំការមន ក្រុងភ្នំពេញ ។ ឪពុកឈ្មោះ ចារ វិនអ៊ី " ស " ម្តាយឈ្មោះ គូ យ៉ាឈីង " រ " ប្រពន្ធឈ្មោះ សុខ ចារី មានកូនពីរនាក់ ។ មានមេធាវី លោក ជូចាន់ ចារី ។

និងចុងបណ្តឹងសាទុក្ខឈ្មោះ លូ ហុង ភេទប្រុស អាយុ ៥២ ឆ្នាំ ជាតិ ចិន កាន់លិខិត ឆ្លងដែន លេខ ៨៣៩២០៧ របរកសិពាណិជ្ជករ មានទីលំនៅក្រុមហ៊ុនយូតាយឡុង តូហ្គូ ប្រដាក់ កូអិល ធីឌី ផ្ទះលេខ ២០៦ ផ្លូវព្រះសីហនុ សង្កាត់បឹងកេងកង II ខ័ណ្ឌចំការមន ក្រុងភ្នំពេញ ។ ទីតាំងរោង ចក្រផ្លូវលេខ ២៧១ សង្កាត់ទឹកល្អក់ទី III ខណ្ឌទួលគោក ក្រុងភ្នំពេញ ។

និង ចុងបណ្តឹងសាទុក្ខឈ្មោះ ស៊ុន យ៉ី ភេទប្រុស អាយុ ៥៥ ឆ្នាំ ជាតិ ចិន មុខរបរ ពាណិជ្ជករ កាន់លិខិតឆ្លងលេខ P 1304934 ទីលំនៅក្រុមហ៊ុនយូតាយឡុង ផ្ទះលេខ ២០៦ ផ្លូវព្រះសីហនុ

សង្កាត់បឹងកេងកង II ខណ្ឌចំការមន ក្រុងភ្នំពេញ ទីតាំងរោងចក្រ ផ្លូវលេខ ២៧១ ( សង្កាត់ទឹកល្អក់ III ខ័ណ្ឌចំការមន ក្រុងភ្នំពេញ ។

តំណាងដោយលោក ជិន ហ្សូ និង លោក ម៉ា ចីភីង

មានមេធាវី លោក គី តិច ជាតំណាង

អំពី វិវាទ : - សុំវិលាយកិច្ចសន្យា

- សុំដកភាគហ៊ុន អាគារឃ្នាំង

- ទារជម្ងឺចិត្ត ២០ ម៉ឺនដុល្លា

បានឃើញបណ្តឹងសាទុក្ខ លេខ ៤១២ ចុះថ្ងៃទី ២៣ ខែ កញ្ញា ឆ្នាំ ១៩៩៩ របស់លោក ចារី វេវេ និង លោកស្រី សុខ ធារី ប្តឹងមិនសុខចិត្តពីសាលាដីការដ្ឋប្បវេណីលេខ ៥០៩ ចុះថ្ងៃទី ២៩ ខែ កក្កដា ឆ្នាំ ១៩៩៩ របស់សាលាឧទ្ធរណ៍ លើសេចក្តីសម្រេចទាំងមូល ។

បានឃើញសំណុំរឿងដ្ឋប្បវេណីលេខ ៣៧៥ ចុះថ្ងៃទី ០១ ខែ ធ្នូ ឆ្នាំ ១៩៩៩ របស់ តុលាការកំពូល ។

តាមពាក្យបណ្តឹង អង្គសេចក្តី ចុះថ្ងៃទី ០១-១២-៩៧ របស់ឈ្មោះ ចារី វេវេ និង នាង សុខ ធារី ( ប្តី-ប្រពន្ធ ) ជាដើមចោទថា ចុងចម្លើយឈ្មោះ លូ ហុង និង ឈ្មោះ ស៊ុន យ៉េ មិនបានគោរព តាមលក្ខខណ្ឌ នៃ កិច្ចសន្យា ( លក្ខន្តិកៈ ) របស់ក្រុមហ៊ុន ដែលជាហេតុធ្វើឱ្យភាគីរបស់ខ្លួន មានការខាតបង់ យ៉ាងច្រើន អំពីការបើកក្រុមហ៊ុននេះ ហើយជាពិសេសចុងចម្លើយ បានបញ្ជូនមនុស្សមកស្នាក់នៅក្នុងក្រុមហ៊ុន ដោយវាតទីធ្វើជាម្ចាស់ ក្រុមហ៊ុនទៀតផង ហេតុនេះខ្លួនសុំប្តឹងទាមទារ :

- ១- សុំវិលាយកិច្ចសន្យា ( លក្ខន្តិកៈក្រុមហ៊ុន ចុះថ្ងៃទី ០៩-១២-១៩៩៥ )
- ២- សុំដកយកភាគហ៊ុន និង ចំណែកដី អាគារ និង ឃ្នាំងមកវិញ
- ៣- សុំឱ្យសងការខូចខាត និង ប្រាក់ជម្ងឺចិត្ត ចំនួន ២០ម៉ឺន ដុល្លា US

បានឃើញសាលាក្រុមដ្ឋប្បវេណីលេខ ២៧ " ក " ចុះថ្ងៃទី ២៧ ខែ កុម្ភៈ ឆ្នាំ ១៩៩៨ របស់តុលាការក្រុងភ្នំពេញ សម្រេចចំពោះមុខដើមចោទ កំហុំមុខចុងចម្លើយ ដែលមានខ្លឹមសារនៃ សេចក្តី សម្រេចដូចតទៅ :

- ១- ទទួលពាក្យបណ្តឹង របស់ដើមចោទ ឈ្មោះ ចារី វេវេ និង ប្រពន្ធឈ្មោះ សុខ ធារី ចុះ ថ្ងៃទី ០១-១២-១៩៩៧ ទុកជាត្រឹមត្រូវតាមទម្រង់ និង គតិច្បាប់ ។
- ២- វិលាយកិច្ចសន្យា " លក្ខន្តិកៈ ក្រុមហ៊ុនយូតាយឡុង ពូហុក ប្រដាក់ កូអិលធីឌី " ចុះថ្ងៃទី ០៩-១២-១៩៩៥ ចោលជាអាសារបង់ ចាប់ពីថ្ងៃប្រកាសសាលាក្រុមនេះតទៅ ។
- ៣- ប្រគល់ទីតាំងដែលមានដី អាគារ ឃ្នាំង រោងចក្រ ស្ថិតនៅតាមបណ្តោយផ្លូវលេខ ២៧១ សង្កាត់ទឹកល្អក់ III ខ័ណ្ឌចំការមន ក្រុងភ្នំពេញ ដែលជាភាគហ៊ុនរបស់ដើមចោទ ឱ្យទៅឈ្មោះ ចារី វេវេ និង ប្រពន្ធឈ្មោះ សុខ ធារី វិញ ចាប់ពីថ្ងៃប្រកាសសាលាក្រុមនេះតទៅ ។

៤- ប្រគល់ប្រាក់ ១៥០.០០០ USD ( ដប់ប្រាំម៉ឺន ) និង ម៉ាស៊ីនផលិតបារី ដែលជាភាគហ៊ុន របស់ចុងចម្លើយ ឱ្យទៅឈ្មោះ លូ ហុង និងឈ្មោះ ស៊ុន យេ វិញ ចាប់ពីថ្ងៃប្រកាសសាលក្រមនេះតទៅ ។

៥- បង្គាប់ឱ្យឈ្មោះ លូ ហុង និង ស៊ុន យេ សងសោហ៊ុយបង់ខាត ជាប្រាក់ ចំនួន ១៧០.០០០ USD ( ដប់ប្រាំពីរម៉ឺន ) និង ប្រាក់ ជំងឺចិត្ត ៣០.០០០ USD ( បីម៉ឺនដុល្លារ ) ឱ្យទៅដើម ចោទឈ្មោះ ចាវ វេវេ និងប្រពន្ធ ឈ្មោះ សុខ ធីរី វិញ ចាប់ពីថ្ងៃប្រកាសសាលក្រមនេះតទៅ ។ សំណូម ពរលើសពីនេះ បដិសេធចោល ។ ក្នុងករណីចុងចម្លើយមិនព្រមសងប្រាក់គ្រប់ចំនួនទៅឱ្យដើមចោទទេនោះ សំរេចរឹបអូសទ្រព្យសម្បត្តិជាភាគហ៊ុនរបស់ចុងចម្លើយ ដើម្បីលក់ឱ្យយុទ្ធសាស្ត្រសំណង ។

៦- បង្គាប់ឱ្យចុងចម្លើយបង់ប្រាក់ប្រដាប់ក្តី ៧០០០ រៀល គឺ ប្រាក់ចុះបញ្ជីក្តី និង ពន្ធហ្នឹង ១៨០០រៀល រង្វាន់ក្រឡារញឹកាន់ហិបប្រាក់ ២០០រៀល រង្វាន់អ្នកប្រគល់ដីកាកោះ ៥០០០រៀល សរុប ៧០០០រៀល តែប្រាក់នេះ ដើមចោទបានបង់រួចហើយ ។ កាលបើហួសបណ្តឹងឧទ្ធរណ៍ បង្គាប់ឱ្យចុងចម្លើយ សងប្រាក់នេះ ទៅដើមចោទវិញ និង ឱ្យបង់ពន្ធសមាមាត្រ មួយភាគរយ លើទឹកប្រាក់សរុប ម្តៃម៉ឺនដុល្លារ អាមេរិក ។

៧- សាលក្រមនេះ ជំនុំជំរះជាសាធារណៈ ចំពោះមុខ ដើមចោទ កំបាំងមុខចុងចម្លើយ សំរេច បើកផ្លូវឧទ្ធរណ៍ តាមកំណត់ច្បាប់ គិតចាប់ពីថ្ងៃផុតបណ្តឹងទាស់ ។

បានឃើញ បណ្តឹងទាស់ និងបណ្តឹងឧទ្ធរណ៍ ចុះថ្ងៃទី ១៦ ខែ វិច្ឆិកា ឆ្នាំ ១៩៩៨ របស់ លោក ជិន ហ្សូ និង លោក ម៉ា ថេពីង ទទួលសិទ្ធិពីលោក លូ ហុង និង លោក ស៊ុន យេ ប្តឹងមិន សុខចិត្ត និងសាលក្រមរដ្ឋប្បវេណីលេខ ២៧ " ក " ចុះថ្ងៃទី ២៧ ខែ កុម្ភៈ ឆ្នាំ ១៩៩៨ របស់តុលាការក្រុង ភ្នំពេញ លើសាលក្រមទាំងមូល ។

បានឃើញសាលដីកា របៀប លេខ ១៥ ចុះថ្ងៃទី ២៥ ខែ កុម្ភៈ ឆ្នាំ ១៩៩៩ របស់ សាលាឧទ្ធរណ៍ សំរេចចំពោះមុខគូក្តី ដែលមានខ្លឹមសារនៃសេចក្តីសំរេចដូចតទៅ :

បង្គាប់ចាត់របៀប អង្កេតបន្ថែម នូវចំណុចខ្លះខាតទាក់ទិន នឹងរឿងក្តី និង បង្គាប់ឱ្យគូភាគី ជូនភស្តុតាងបន្ថែម ។

បានឃើញសាលដីការដ្ឋប្បវេណីលេខ ៥០៩ ចុះថ្ងៃទី ២៩ ខែ កក្កដា ឆ្នាំ ១៩៩៩ របស់ សាលាឧទ្ធរណ៍ សំរេចចំពោះមុខគូក្តី ដែលមានខ្លឹមសារនៃសេចក្តីសំរេចដូចតទៅ :

១- ទទួលបណ្តឹងឧទ្ធរណ៍ របស់មេធាវីចុងចម្លើយ ចុះថ្ងៃទី ១៦-១១-១៩៩៨ ទុកជាត្រឹមត្រូវ តាមទំរង់ និង តតិច្បាប់ ។

២- ទទួលស្គាល់លិខិតផ្ទេរសិទ្ធិជូនមេធាវី ប៊ុច វិច្ឆិកា របស់ចុងចម្លើយ និង លិខិតផ្ទេរសិទ្ធិ របស់ដើមចោទ ជូនលោក មេធាវី ការ សារ៉ុត ទុកជាត្រឹមត្រូវតាមច្បាប់ ។

៣- បដិសេធសាលក្រមលេខ ២៧ " ក " ចុះថ្ងៃទី ២៧-០២-១៩៩៨ របស់តុលាការក្រុង ភ្នំពេញ ចោលជាអសារបង់ ។

៤- ទទួលពាក្យបណ្តឹងរបស់ដើមទោសវិវាយលក្ខន្តិកៈក្រុមហ៊ុនយូតាយឡង តូបាកូ ប្រដាក់ កូអិលធីឌី និង សុំដកភាគហ៊ុនវិញ ព្រមទាំងបណ្តឹងសុំឱ្យទទួលស្គាល់ភាគហ៊ុនរបស់ភាគីចុងចម្លើយ មាន លក្ខណៈត្រឹមត្រូវតាមច្បាប់ ។

៥- វិវាយលក្ខន្តិកៈក្រុមហ៊ុន យូតាយឡង តូបាកូ ប្រដាក់ កូអិលធីឌី ចុះថ្ងៃទី ០៩-១២- ១៩៩៥ ចោលជាអសារបង់ ។

៦- ទ្រព្យសម្បត្តិរបស់ក្រុមហ៊ុន យូ តាយឡង តូបាកូ ប្រដាក់ កូអិលធីឌី ទាំងអស់ ព្រម ទាំងទីតាំង មានដី អាគារ ឃ្នាំង រោងចក្រ ស្ថិតនៅបណ្តោយផ្លូវលេខ ២៧១ សង្កាត់ទឹកល្អក់ III ខ័ណ្ឌ ទួលគោក ក្រុងភ្នំពេញ ត្រូវលក់ឡាយឡង បែងចែកជូនភាគី ជាភាគសមាមាត្រ តាមចំនួនភាគហ៊ុន ដូចខាងក្រោម :

- ឈ្មោះ ចារ វេវេ ត្រូវបាន ៣០ ភាគរយ " សាមសិបភាគរយ "
- ឈ្មោះ ស៊ុន យ៉េ ត្រូវ បាន ៣០ភាគរយ " សាមសិបភាគរយ "
- ឈ្មោះ លូ ហុង ត្រូវបាន ៤០ភាគរយ " សែសិបភាគរយ "

៧- បង្កាប់ឱ្យឈ្មោះ ចារ វេវេ និង ប្រពន្ធ សងការខាតបង់ និង ជម្ងឺចិត្តទៅឱ្យចុងចម្លើយ ចំនួន ៥០.០០០ ដុល្លារអាមេរិក " ប្រាំម៉ឺនដុល្លារ " ។ សំណូមពរលើសពីនេះ បដិសេធចោល ។

៨- កាត់យកប្រាក់ប្រដាប់ក្តីជាន់សាលាឧទ្ធរណ៍ចំនួន១៣.០០០រៀល ដែលដើមបណ្តឹងឧទ្ធរណ៍ បានបង់ទុករួចត្រឡប់ និង ពន្ធចុះបញ្ជីក្តី២.៥៥០រៀល រង្វាន់ក្រឡាបញ្ជីកាន់ហិបប្រាក់ ៤៥០រៀល ចំណាយ ក្នុងកិច្ចប្រគល់ដីការកោះ ៥.០០០រៀល និង ចំណាយលើអាជ្ញាធរ តុលាការ ៥.០០០រៀល ។

- បង្កាប់ឱ្យដើមទោសសងប្រាក់ ១៣.០០០រៀល ទៅចុងចម្លើយវិញ ។
- បង្កាប់ឱ្យភាគីដើមបណ្តឹងឧទ្ធរណ៍ បង់ប្រាក់ ៥០ ដុល្លារអាមេរិក ទៅធនាគារក្រេឌីត អាហ្គ្រីកូល ឥណ្ឌូស៊ុយអេស៍ ជាថ្លៃ ស្រាវជ្រាវឯកសារ ដែលធនាគារទាមទារ ។

- បង្កាប់ឱ្យដើមទោស និង ចុងចម្លើយ បង់ពន្ធសមាមាត្រមួយភាគរយ នៃចំណែកប្រាក់ រៀងៗ ខ្លួន ។ ប្រាក់ពន្ធនេះ ៨០ % ត្រូវបានជាប្រយោជន៍ ថវិកាជាតិ និង ២០% ត្រូវបានជា រង្វាន់ក្រឡា បញ្ជី ទូទាំងប្រទេស ។

៩- សាលដីកានេះ ជំនុំជំរះ និង ប្រកាសជាសាធារណៈ ចំពោះមុខតុក្តិ បើកផ្លូវសាទុកក្នុង កំណត់ច្បាប់ ។

បានឃើញបណ្តឹងសាទុក លេខ ៤១២ ចុះថ្ងៃទី ២៣ខែ កញ្ញា ឆ្នាំ ១៩៩៩ របស់លោក ចារ វេវេ និង លោកស្រី សុខ ធារី ដែលប្តឹងមិនសុខចិត្តនឹងសាលដីកាលេខ ៥០៩ ចុះថ្ងៃទី ២៩ ខែ កក្កដា ឆ្នាំ ១៩៩៩ របស់សាលាឧទ្ធរណ៍ លើសេចក្តីសំរេចទាំងមូល ។

បានឃើញសារណា ចុះថ្ងៃទី ១៧ ខែ មករា ឆ្នាំ ២០០០ របស់ឈ្មោះ ចារ វេវេ និង ប្រពន្ធឈ្មោះ សុខ ធារី .

បានឃើញសារណាមួយ ចុះថ្ងៃទី ២៥ ខែ កុម្ភៈ ឆ្នាំ ២០០០ របស់មេធាវី គី តិច ជា តំណាងឱ្យលោក JIN GE លោក MA TIEPING

- បានស្តាប់របាយការណ៍ របស់ចៅក្រមរបាយការណ៍
- បានស្តាប់សេចក្តីសន្និដ្ឋាន របស់តំណាងមហាអញ្ញការ ថា :

យល់ឃើញថា បណ្តឹងសាទុក្ខរបស់ដើមចោទស្ថិតនៅក្នុងកំណត់ច្បាប់ គប្បីលើកយកមក ពិនិត្យ ពិចារណា ។

សូមក្រុមប្រឹក្សាជំនុំជំរះ សំរេចតាមច្បាប់ ។

បានស្តាប់ចម្លើយរបស់ឈ្មោះ ចាវ វេវេ ជាដើមចោទ និង ជាដើមបណ្តឹងសាទុក្ខ នៅ ពេលជំនុំជំរះបានឆ្លើយថា : ព្រោះសាលាក្រុមបានចូលជាស្ថាពរហើយ សាលាឧទ្ធរណ៍នៅតែយកមកកាត់ទៀត សំណូមពរសុំឱ្យសាលាក្រុមរបស់តុលាការក្រុងចូលជាស្ថាពរវិញ ដើម្បីយកទៅអនុវត្តតាមច្បាប់ ។

បានស្តាប់ចម្លើយរបស់មេធាវី គី តិច តំណាងឱ្យលោក លូ ហុង និង លោក ស៊ុន យេ ជាចុងចម្លើយ និង ចុងបណ្តឹងសាទុក្ខ នៅពេលជំនុំជំរះបានឆ្លើយថា : ខ្លួនសុំបដិសេធ ការលើកឡើងរបស់ លោក ចាវ វេវេ ចោលទាំងស្រុង ពោះថា លោក លូ ហុង និង លោក ស៊ុន យេ ដែលជាភាគីតំណាង ឱ្យក្រុមហ៊ុន នៃ សាធារណរដ្ឋប្រជាមានិតចិន បានបញ្ជូនអ្នកបច្ចេកទេសពីប្រទេសចិន មករៀបចំរោងចក្រ ដំណើរការទៅមុខជាលំដាប់ ។ ឆ្លៀតឱ្យកសនេះ លោក ចាវ វេវេ បានធ្វើពាក្យបណ្តឹងទៅតុលាការក្រុង សុរិនាយកិច្ចសន្យា និង លក្ខន្តិកៈក្រុមហ៊ុនចោល ហើយថែមទាំងប្តឹងហាមឃាត់ និង ប្តឹងសុំឱ្យអ្នកបច្ចេក ទេស ដែលជាភាគីខាងលោក លូ ហុង , ស៊ុន យេ ចេញពីរោងចក្រក្នុងគោលបំណងកេងបន្លំយកភាគហ៊ុន និង ដំណើរទាំងស្រុងលើក្រុមហ៊ុន ។

បានស្តាប់សេចក្តីសន្និដ្ឋានរបស់មេធាវី លោក ជូ ចាន់បារ៉ា នៅពេលជំនុំជំរះ ថា :

សាលាក្រុមលេខ ២៧ ក ចុះថ្ងៃទី ២៧-០២-៩៨ របស់តុលាការក្រុង បានចូលជា ស្ថាពរហើយ ហេតុនេះ ត្រូវបានតុលាការក្រុងភ្នំពេញចេញសេចក្តីសំរេចលេខ ២១៤៥ ព.វ ចុះថ្ងៃទី ១៨- ១១-៩៨ ដោយមូលហេតុម្តងក្រោយពេលសាលាក្រុមចូលជាស្ថាពរ ។ ដោយតុលាការក្រុងភ្នំពេញ បានជូន ដំណឹងទៅតាមច្បាប់អស់ហើយ ដូចជា បិទនៅលំនៅដ្ឋាន របស់ចុងចម្លើយ និង លើកក្រោយចូរតាមទំព័រ កាសែតទៀត ព្រមទាំងផ្ញើទៅតាមប្រព័ន្ធ EMS ដែលជាប្រព័ន្ធរហ័សទាន់ចិត្ត តាមឯកសារភ្នំពេញ EMS ចំនួន ពីរច្បាប់ ដែល EMS ម៉ាកាវ និង ចិនបានបញ្ជាក់ថា បានប្រគល់ឱ្យសាមីខ្លួន នៅថ្ងៃទី ០៨-៤-៩៨ និង ថ្ងៃទី ១២-៤-៩៨ ។ លិខិតបញ្ជាក់លេខ ៧៩៨ របស់ប្រធាននាយកដ្ឋានប្រៃសណីយ៍ ផ្នែកប្រព័ន្ធ EMS បញ្ជាក់ថា ឯកសារ EE 000058181 KH និង EE 0000 58218 KH បានចែកដល់ដៃអ្នក នៅប្រទេសចិន និង ម៉ាកាវហើយ ។

ទន្ទឹមនឹងនោះ ភាគីចាញ់ក្តីពុំសុខចិត្ត ក៏បានឡើងមកប្តឹងនៅសាលាឧទ្ធរណ៍ ពីសាលាក្រុម កំណត់មុខស្ថាពរនេះ សាលាឧទ្ធរណ៍បែរជាទទួលចុះបណ្តឹងឧទ្ធរណ៍ ដែលខុសពីសមត្ថកិច្ចដែលច្បាប់បានកំណត់

ហើយសាលាឧទ្ធរណ៍បានលើកយកសំណុំរឿងក្តីនេះ មកជំនុំជម្រះ បានសំរេចសេចក្តីចេញសាលដីកាលេខ ៥០៩ ចុះថ្ងៃទី ២៩-០៧-៩៩ បដិសេធសាលក្រមសាលាដំបូងរបស់តុលាការ ក្រុងភ្នំពេញចោល ហើយសំរេចឱ្យភាគីកូនក្តី ខ្លួនចាញ់ក្តីយ៉ាងអយុត្តិធម៌ ចំណាត់ការរបស់សាលាឧទ្ធរណ៍ធ្វើយ៉ាងនេះ គឺមានការខុសឆ្គងនិង បំពានលើនីតិវិធី យ៉ាងធ្ងន់ធ្ងរ ពីព្រោះសាលាឧទ្ធរណ៍ពុំមានសមត្ថកិច្ចទទួលចុះបណ្តឹងឧទ្ធរណ៍ហើយ ដោះស្រាយចេញសាលដីកា លើសាលក្រមសាលា របស់តុលាការក្រុងភ្នំពេញ បានឡើយ ។

សាលាឧទ្ធរណ៍ទទួលស្គាល់លិខិតផ្ទេរសិទ្ធិរបស់ឈ្មោះ លូ ហុង និង ស៊ុន យេ ថាត្រឹមត្រូវ ដែលលិខិតនេះ គ្មានលក្ខណៈគតិយុត្តិទេ ព្រោះលិខិតទាំងនេះជាភាសាចិន និង ភាសាខ្មែរ ធ្វើនៅថ្ងៃតែមួយ ហើយ នៅប្រទេសចិនឯណាមិនមែននៅប្រទេសខ្មែរទេ ម្យ៉ាងទៀតសំអាងថា លិខិតផ្ទេរសិទ្ធិបញ្ជាក់ត្រឹមត្រូវ ពីមេធាវីចិន តើសាលាឧទ្ធរណ៍មានភស្តុតាងអី បញ្ជាក់ថា លោក ឈឹង ចៀនស៊ុន ជាមេធាវីចិននោះ ការ បញ្ជាក់នេះ ក៏មិនបញ្ជាក់ថា លោកជាមេធាវី ឡើយ ដូច្នេះលិខិតនេះ គ្មានអានុភាពគតិយុត្តិទេ ដែលនាំឱ្យ ការផ្ទេរសិទ្ធិទៅលោក គី តិច ក៏មិនត្រឹមត្រូវដែរ ។

មានច្បាប់ណាដែលអនុញ្ញាតឱ្យតុលាការខ្មែរទទួលស្គាល់មេធាវីបរទេស បើសាលាឧទ្ធរណ៍ ទទួលស្គាល់ការបញ្ជាក់ និង ប្រថាប់ព្រាបរបស់មេធាវីបរទេស ដែលសរសេរអក្សរចិន គឺដូចនឹងច្បាប់ធម្មនុញ្ញ នៃព្រះរាជាណាចក្រកម្ពុជា ដែលជាច្បាប់កំពូល ត្រង់មាត្រាទី ៥ ។

សំណូមពរ :

សូមឯកឧត្តម ក្រុមប្រឹក្សាជំនុំជម្រះ សំរេចបដិសេធ សាលដីការបស់សាលាឧទ្ធរណ៍ ដោយ ឥតបង្វិល និង សំរេចកំណត់ដីកាសំរេចលេខ : ២១៤៥ ព. ចុះថ្ងៃទី ១៨-១២-៩៨ ទុកជាបានការពេញទាំង មូល ដើម្បីចាត់ការអនុវត្ត សាលក្រមសាលាដំបូងលេខ ២៧ " ក " តាមច្បាប់ ។

បានស្តាប់សេចក្តីសន្និដ្ឋានរបស់មេធាវី លោក គី តិច នៅពេលជំនុំជម្រះ ថា :

អំពីចំណាត់ការរបស់តុលាការក្រុងភ្នំពេញ :

ការដែលតុលាការក្រុងភ្នំពេញ ជូនដំណឹងពីសាលក្រមកំបាំងមុខតាមរយៈ ចុះផ្សាយតាម ពតិមាន បិទនៅទីស្នាក់ការក្រុមហ៊ុន គឺសំរាប់តែភាគីដើមទោទ ( ចារវេវេ ) មើលតែប៉ុណ្ណោះ ដោយហេតុ ថា កូនក្តីរបស់ខ្ញុំបាទ ( លូ ហុង + ស៊ុន យេ ) បានចាកចេញពីប្រទេសកម្ពុជា ដោយព្រឹត្តការណ៍ ថ្ងៃទី ៥-៦/៧/៩៧ អស់ទៅហើយ ។ ដូចជា ការបញ្ជាក់របស់ចៅសង្កាត់ នៅលើខ្នងដីកាកោះ និង លិខិតជូន ដំណឹងពីសាលក្រមកំបាំងមុខស្រាប់ ។

ចំពោះការជូនដំណឹងតាមរយៈ EMS ក៏កូនក្តីខ្ញុំបានឮដែលបានឃើញ និង ទទួលម្តងណា ឡើយ តាមឯកសារដែលភាគីដើមទោទបានដាក់ជូនតុលាការ គឺឃើញមានតែឈ្មោះអាស័យដ្ឋាននិងហត្ថលេខា របស់អ្នកផ្ញើចេញប៉ុណ្ណោះ ហើយលិខិតបែបនេះ នរណាក៏អាចធ្វើបានដែរ ឯស្នាមមេដៃអ្នកទទួលគឺ ពុំមាន ទាំងអស់ នេះសបញ្ជាក់យ៉ាងច្បាស់ថា ជាឯកសាររៀបចំឡើងដោយដើមទោទ និង ការស៊ុតផលពីតុលាការ ក្រុងភ្នំពេញ ដើម្បីឱ្យរឿងក្តីនេះចូលសាលាបាន ។ ចំពោះឯកសារបញ្ជាក់ចេញពីក្រសួងប្រៃសណីយ៍ និង ទូរ

គមនាគមន៍លេខ ៧៩៨ ប. ចុះថ្ងៃទី ១៩-៨-៩៩ និង លិខិតលេខ ៩៩០.៩០១ ចុះថ្ងៃទី ០៣-៩-៩៩ របស់ ក្រុមហ៊ុនឆៀនពរចំកាត់គីជាឯកសារថ្មីដែលភាគីដើមចោទ ធ្វើឡើងដោយខ្លួនឯង និងគ្មានតាមបញ្ជាពីតុលាការ ឡើយ ហើយតុលាការកំពុងមានសមត្ថកិច្ចជំនុំជំរះ តែទៅលើអង្គច្បាប់ប៉ុណ្ណោះ ពុំអនុញ្ញាតិ ឱ្យត្រូវដាក់សំអាង បន្ថែម រឺ អង្កេតបន្ថែមនោះទេ ។

តុលាការក្រុងភ្នំពេញ ចាត់ការរឿងក្តីនេះ មានរយៈពេលតែ ២ខែ ប៉ុណ្ណោះ រឿងចូលថ្ងៃ ទី ០១-១២-៩៧ ជំនុំជំរះ ថ្ងៃទី២៧-០២-៩៨ គឺជាការប្រញាប់ប្រញាល់បំផុត។ តាមនីតិវិធី និង សាក្សី ណែនាំលេខ០៤ សរេង៩៤ ចុះថ្ងៃទី ២២-១១-៩៤ របស់ក្រសួងយុត្តិធម៌ត្រង់ចំណុច ក-ខ និង គ បានបញ្ជាក់ យ៉ាងច្បាស់ថា តុលាការត្រូវបង្អង់រឿងទុកមួយអន្លើសិន ប្រសិនបើតុលាការស្វែងរកភស្តុតាងមួយពុំទាន់ឃើញ ប៉ុន្តែក្នុងរឿងក្តីនេះ តុលាការក្រុងភ្នំពេញ បែរជាធ្វើការជំនុំជំរះ យ៉ាងប្រញាប់ប្រញាល់ទៅវិញ ។

នៅក្នុងរឿងក្តីនេះ តុលាការក្រុងភ្នំពេញ ទាំងភាគីដើមចោទសុទ្ធតែបានដឹងច្បាស់ថា រាល់ បណ្តាក្រុមហ៊ុនវិនិយោគធំៗ របស់ចិនសុទ្ធតែជាក្រុមហ៊ុនចំណុះរដ្ឋ ( មានភាគហ៊ុនរដ្ឋក្នុងនោះ ) ហើយសុទ្ធ តែបានដឹងថា នៅក្នុងប្រទេសកម្ពុជាយើងនេះ មានស្ថានទូតចិន តាំងនៅជាយូរណាស់មកហើយ ចុះហេតុអ្វី ក៏តុលាការក្រុងភ្នំពេញ ពុំបានជូនដំណឹងពីលិខិតផ្សេងៗរបស់ខ្លួន និង សាលក្រមកំបាំងមុខ តាមរយៈស្ថានទូត នេះទៅវិញ ។

ការលើកឡើង និង ការបង្ហាញអំពីអំពើរបស់តុលាការក្រុងភ្នំពេញខាងលើនេះ សបញ្ជាក់ ឱ្យឃើញថា តុលាការក្រុងភ្នំពេញ បានប្រយោជន៍ជាមួយដើមចោទអនុវត្តផ្ទុយពីនីតិវិធី ហើយរឿងនេះមិនអាច ចូលជាស្ថាពរបានទេ ដោយហេតុថា គ្មានស្នាមមេដៃ រឺ ហត្ថលេខា ទទួលលើសាលក្រមកំបាំងមុខ ពីកូនក្តីខ្ញុំបាទ ឡើយ ដូច្នេះគ្មានរយៈពេលណាមួយដែលអាចរាប់បាន ១៥ថ្ងៃ ( ដុតបណ្តឹងទាស់ ) និង ២ខែ ដុតបណ្តឹង ឧទ្ធរណ៍បានឡើយ ។

- អំពីចំណាត់ការរបស់សាលាឧទ្ធរណ៍ :

ក្រោយពីបានទទួលបណ្តឹងឧទ្ធរណ៍លើ សេចក្តីសំរេចលេខ ២១៤៥ ព.ចុះថ្ងៃទី ១៨-១១- ៩៨ របស់តុលាការក្រុងភ្នំពេញ រួចមក សាលាឧទ្ធរណ៍ក៏បានលើករឿងនេះ មកចាត់ការតាមនីតិវិធី ដោយ យល់ឃើញថា តុលាការក្រុងភ្នំពេញពុំអាចផ្តល់យុត្តិធម៌ក្នុងរឿងក្តីនេះបានកូនក្តីខ្ញុំបាទក៏បានព្រមព្រៀងគ្នាតាម រយៈសារណា ដាក់ជូនសាលាឧទ្ធរណ៍ សុំបោះបង់បណ្តឹងទាស់ចោល និង សុំប្តឹងឧទ្ធរណ៍តែម្តង ។ នៅថ្ងៃទី ២៥ ០២-៩៩ សាលាឧទ្ធរណ៍ក៏បានលើករឿងនេះ មកធ្វើការជំនុំជំរះ ដោយសំរេចឱ្យចុះបណ្តឹងឧទ្ធរណ៍ និង ចាត់ របៀប អង្កេតបន្ថែម បង្គាប់ឱ្យគូភាគីជូនសំអាងបន្ថែម ពេលនោះទាំងភាគីដើមចោទ ទាំងមេធាវីដើមចោទ ទាំងព្រះរាជអាជ្ញា ពុំមានការដទៃលើនីតិវិធីនេះឡើយ ហើយភាគីដើមចោទ ថែមទាំងដាក់សំអាងថ្មីជូន សាលាឧទ្ធរណ៍ទៀតផង ហើយការសំរេចបែបនេះ របស់សាលាឧទ្ធរណ៍ ក៏បានស្របទៅនឹងមាត្រា១៩៤ វាក្យ- ខ័ណ្ឌ២ មាត្រា១៩៨ និងមាត្រា១៩៩ នៃច្បាប់ស្តីពីនីតិវិធីព្រហ្មទណ្ឌផងដែរ។ នៅថ្ងៃទី ២៩-៧-៩៩ ក្រោយ ពីបានអង្កេត និង ទទួលបានសំអាងពីគូភាគី ពិសេសគឺទទួលបានលិខិតបញ្ជាក់ពីធនាគារ INDOSUEZ អំពី

ប្រាក់ដែល លូ ហុង និងស៊ុន យេ បានបញ្ចូលមកដាក់ហ៊ុន និង រាល់ការបើកប្រាក់ពីលេខគណៈនេយ្យក្រុមហ៊ុន នេះ សុទ្ធតែមានហត្ថលេខាពី ចាវ វេវេ នោះ សាលាឧទ្ធរណ៍ក៏សំរេចបើកសវនាការជាលើកទី២ ដោយសំរេច ទទួលស្គាល់ភាគហ៊ុនឡើងវិញ តាមអំណាចសាលដីកាលេខ ៥០៩ /២៩-៧-៩៩ ខ្ញុំបានសូមបញ្ជាក់ថា នៅ ពេលសវនាការអង្គសេចក្តីនេះ គឺគ្មានការជំទាស់ពីភាគីណាមួយឡើយ ពោលគឺដំណើរការនីតិវិធីដូចធម្មតា ប៉ុន្តែដោយភាគី ចាវ វេវេ ដែលតែងតែមានបំណងរំលោភយកភាគហ៊ុន កូនក្តីខ្ញុំបានទាំងពុំបានសំរេចនោះ ទើបគាត់ប្តឹងសាទុក្ខមកតុលាការកំពូល ។

ផ្អែកតាមការលើកឡើងក្នុងសារណាមួយដូចជាការសន្និដ្ឋាន របស់ដើមចោទនិង លោកមេធាវី ដើមចោទត្រង់ចំណុចសំណូមពរសុំឱ្យតុលាការកំពូល បដិសេធសាលដីការរបស់សាលាឧទ្ធរណ៍ ដោយឥតបង្វិល និង សំរេចតំកល់ដីកាសំរេចលេខ : ២១៤៥ គរ. របស់តុលាការក្រុងភ្នំពេញនោះ ខ្ញុំបានយល់ឃើញថា :

- ប្រសិនបើតុលាការកំពូល សំរេចតាមសំណូមពរនេះមែន នោះវាជាការសំរេចផ្ទុយពីមាត្រា ២២១-២២៥ នៃច្បាប់ស្តីពីនីតិវិធីព្រហ្មទណ្ឌ ។
- បើតុលាការកំពូល យល់ឃើញថា សាលាឧទ្ធរណ៍ធ្វើខុសនីតិវិធីដោយលើកយករឿងមកធ្វើ ការជំនុំជំរះ ផ្ទុយពីបណ្តឹងឧទ្ធរណ៍នោះ វាជាកំហុសរបស់សាលាឧទ្ធរណ៍ តុលាការកំពូលត្រូវបដិសេធសាលដីកា របស់សាលាឧទ្ធរណ៍ ហើយបង្វិលសំណុំរឿងឱ្យសាលាឧទ្ធរណ៍ធ្វើការជំនុំជំរះ ជាថ្មីឡើងវិញ កូនក្តីខ្ញុំបានដាក់ បណ្តឹងឧទ្ធរណ៍លើដីកាសំរេចលេខ ២១៤៥ គរ.ចុះថ្ងៃទី ១៨-១១-៩៨ រួចហើយ ដូច្នេះតុលាការកំពូលពុំគួរ បង្វិលកំហុសនីតិវិធីរបស់តុលាការ មកដាក់លើកូនក្តីខ្ញុំបានឱ្យទទួលរងគ្រោះ បាត់បង់ផលប្រយោជន៍អស់ប្រាក់ ប្រហែល ១៣០ម៉ឺនដុល្លារអាមេរិក ដូច្នេះទេ ។

ហេតុដូច្នេះ ខ្ញុំបាន សុំឱ្យតុលាការកំពូល ពិចារណា និង សំរេចតម្កល់សាលដីកាលេខ ៥០៩ ចុះថ្ងៃទី ២៩-៧-៩៩ របស់សាលាឧទ្ធរណ៍ ទុកជាបានការពេញទាំងមូល និង ផ្តល់យុត្តិធម៌ដល់កូនក្តីខ្ញុំបាននៅ ក្នុងរឿងក្តីនេះ តាមច្បាប់ ។

លោកមេធាវី ជូ ចាន់ធារិ បានធ្វើការឆ្លើយតប ថា :

តុលាការគ្រាន់តែចេញលិខិតហើយ តែពេលធ្វើមកវិញ ឃើញមានស្នាមមេដៃរបស់ភាគី ម្ខាងនោះហើយ រួចក៏បានធ្វើលិខិតអញ្ជើញឱ្យមកចូលតុលាការឡើង ។

បញ្ហាលិខិតផ្ទេរសិទ្ធិគឺ ពុំមានលក្ខណៈត្រឹមត្រូវទេ ព្រោះវាពុំមានអានុភាពគតិយុត្តិទេ ចំណែកលោក ស៊ុន យេ បានធ្វើលិខិតតាមប្រព័ន្ធ EMS មកហើយ ឯម៉ាស៊ីនវិញ គាត់ថា បានធ្វើប្រាក់មក អស់ជាង ១០០ម៉ឺន ដុល្លានោះពុំត្រឹមត្រូវទេ លុយដែលធ្វើមកនេះ គឺជារបស់លោក ទីង តាំមិញ សំរាប់សង ថ្លៃកៅស៊ូទេ ជាការពិគណនាប្រាក់នេះ មិនមែនជារបស់លោក លូ ហុង ទេ ធនាគារ អាំងដូស៊ីអេ ក៏បាន បញ្ជាក់មកច្បាស់ណាស់ គឺវាស្របតាមនិងថ្ងៃខែនោះទាំងអស់ប្រាក់ដណ្តប់លោក លូ ហុង និងលោក ស៊ុន យេ គឺចង់បានប្រយោជន៍ពីកូនក្តីខ្ញុំបានទាំងស្រុង ។

លោកមេធាវី គី តិច បានធ្វើការឆ្លើយតប ថា :



ខ្ញុំបានសូមបញ្ជាក់ ការលើកឡើងរបស់លោក មេធាវី ដើមទោទថា លិខិតផ្ទេរសិទ្ធិរបស់ ខ្ញុំបានពុំស្របច្បាប់ ដោយហេតុថា មានសរសេរជាអក្សរចិនផង អក្សរអង់គ្លេសផង និងអក្សរខ្មែរផង ហើយ ការបញ្ជាក់របស់មេធាវីចិនលើលិខិតនេះ មានចុះថ្ងៃ-ខែ-ឆ្នាំខុសគ្នានោះ ជាការពុំត្រឹមត្រូវទេ ព្រោះឯកសារ ជាភាសារបរទេស គេអាចបកប្រែបាន ឯការចុះថ្ងៃ-ខែ-ឆ្នាំខុសគ្នារបស់មេធាវី លើស្នាមមេដៃ ឬ ហត្ថលេខា នោះ ចាំពិតប្រាកដនៅចំពោះមុខច្បាប់ ។

- ច្បាប់ហាមឃាត់តែលើមេធាវីបរទេសមិនអាចមកការពារនៅក្នុងតុលាការកម្ពុជាប៉ុណ្ណោះ មិនបានហាមឃាត់លើការបញ្ជាក់ក្នុងឯកសារ រណបនោះទេ ។

- លោក ស៊ុន យ៉េ នៅតែជាសមាជិកភាគហ៊ុននោះ ដដែល សំខាន់នៅលើការទទួលស្គាល់ របស់ក្រសួងពាណិជ្ជកម្ម ក្នុងលក្ខន្តិកៈបច្ចុប្បន្នក៏នៅមានឈ្មោះ ស៊ុន យ៉េ ដែរ មិនអាចយកលិខិតដែលគ្មាន ស្នាមមេដៃ វី ហត្ថលេខា របស់ ស៊ុន យ៉េ មកបញ្ជាក់ថា ស៊ុន យ៉េ បានបោះបង់ភាគហ៊ុននោះឡើយ ។

នៅសាលាឧទ្ធរណ៍ ភាគីដើមទោទបានអនុវត្តតាមដីកាចាត់របៀបត្រឹមត្រូវហើយ ព្រម ទាំងបានជូនសំអាងថ្មីរៀងៗ ខ្លួនរួចហើយ ។

ប្រាក់ដែលមេធាវីថា ជារបស់ក្រុមហ៊ុន យូតឡែង ជាការមិនពិតទេ ព្រោះពេលនោះ ក្រុមហ៊ុននេះមិនទាន់កើតផង ហេតុអ្វីបានទៅជាប្រាក់របស់ក្រុមហ៊ុននេះកើត ។

លោក មេធាវី ជូ ចាន់ធារា បានធ្វើឆ្លើយតប ថា :

លិខិតដែលខ្ញុំបានជូនឯកឧត្តមនេះ គឺមានការបញ្ជាក់ត្រឹមត្រូវណាស់ ព្រោះមានលេខ គណនេយ្យរបស់លោក ចារ វេវេ ។

- ក្រោយពីបានស្តាប់របាយការណ៍ របស់ចៅក្រមរបាយការណ៍
- ក្រោយពីបានស្តាប់សេចក្តីសន្និដ្ឋាន របស់តំណាងមហាអយ្យការ
- ក្រោយពីបានស្តាប់ចម្លើយ របស់លោក ចារ វេវេ និង តំណាងរបស់លោក លូ ហុង និង លោក ស៊ុន យ៉េ សេចក្តីសន្និដ្ឋានរបស់មេធាវី នៃតុលាការ ។
- ក្រោយពីបានពិភាក្សាត្រឹមត្រូវតាមច្បាប់ហើយ ។

**តុលាការកំពូល**

- យល់ឃើញថា បណ្តឹងសាទុក្ខ លេខ ៤១២ ចុះថ្ងៃទី ២៣-៩-៩៩ របស់លោក ចារ វេវេ និង លោកស្រី សុខ ធាវី ធ្វើឡើងក្នុងកំណត់ច្បាប់ តុលាការកំពូលអាចលើកយករឿងនេះ មកជំនុំជំរះ បាន តាមមាត្រា ១៤ នៃច្បាប់ស្តីពីការចាត់តាំង និង សកម្មភាព របស់សាលាជំរះក្តី ។

- យល់ឃើញថា សាលាឧទ្ធរណ៍ បានចំពានទៅលើមាត្រា ៧ វាក្យខ័ណ្ឌ ២ និង មាត្រា ៨ វាក្យខ័ណ្ឌទី៣ នៃច្បាប់ស្តីពីការចាត់តាំង និង សកម្មភាពរបស់សាលាជំរះក្តី និង មាត្រា ១៧៨ នៃ ច្បាប់ស្តីពី នីតិវិធីព្រហ្មទណ្ឌ ដោយបានលើកយកបណ្តឹងឧទ្ធរណ៍ ដែលហួសរយៈពេលប្តឹងឧទ្ធរណ៍ហើយមក

ដោះស្រាយ ។

- យល់ឃើញថា តុលាការក្រុងភ្នំពេញ បានជូនដំណឹងពីសាលក្រមកំបាំងមុខលេខ ២៧ ក ចុះថ្ងៃទី ២៧-០២-៩៨ ដល់លោក លូ ហុង (LUO HONG) និង លោក ស៊ិន យ៉េ តាមរយៈ EMS ដោយមាន EE000058.181 KH និង EE0000 58218KH ហើយដែល PP EMS inquiry បានបញ្ជាក់ថា បានប្រគល់ឯកសារដោយ EMS Macau និង ចិនឱ្យសាមីខ្លួននៅថ្ងៃ ០៨-៤-៩៨ និង នៅថ្ងៃទី ១២-៤-៩៨ រួចហើយ ។

- យល់ឃើញថា លោក ស៊ិន យ៉េ (JINGE) និង លោក ម៉ា ទា ពីង (MATIEPING) ដែលបានទទួលសិទ្ធិពីលោក លូ ហុង (LUO HONG) និងលោក ស៊ិន យ៉េ នៅថ្ងៃ ០៣-១១-៩៨ ហើយ បានប្តឹងទាស់និងប្តឹងឧទ្ធរណ៍លើសាលក្រមលេខ ២៧ ក ចុះថ្ងៃទី ២៧-០២-៩៨ របស់តុលាការក្រុងភ្នំពេញ នៅថ្ងៃ ១៦-១១-៩៨ នោះ គឺហួសរយៈពេលប្តឹងទាស់ និង ប្តឹងឧទ្ធរណ៍ដែលត្រូវគិតចាប់ពីថ្ងៃ ០៨-៤-៩៨ និង ១២-៤-៩៨ ហើយ ។

- យល់ឃើញថា សាលដីកា រដ្ឋប្បវេណី លេខ ៥០៩ ចុះថ្ងៃទី ២៩-៧-៩៩ របស់សាលា ឧទ្ធរណ៍ ដែលបានសម្រេចសេចក្តីមកនេះ មានលក្ខណៈខុសឆ្គងទាំងទំរង់ ទាំងគតិច្បាប់ ។

ហេតុដូច្នោះ

វិនិច្ឆ័យសេចក្តីចំពោះមុខ ដើមចោទ និង តំណាងចុងចម្លើយ

ចាត់ទុកជាចំពោះមុខតុលាការ

១- មន្ទីរពេទ្យសាមីខ្លួនលេខ ៤១២ ចុះថ្ងៃទី ២៣-៩-៩៩ របស់លោក ចាវ វេវេ និង អ្នកស្រី សុខ ធាវី ទុកជាត្រឹមត្រូវតាមទម្រង់ និង គតិច្បាប់ ។

២- ទុកជាមោឃៈសាលដីការដ្ឋប្បវេណីលេខ ៥០៩ ចុះថ្ងៃទី ២៩-៧-៩៩ របស់សាលា ឧទ្ធរណ៍ទាំងមូល ដោយឥតបង្វិល ។

៣- បញ្ជូនសំណុំរឿងរដ្ឋប្បវេណីលេខ ៣៧៥ ចុះថ្ងៃទី ០១-១២-៩៩ របស់តុលាការកំពូល នៅតុលាការក្រុងភ្នំពេញ ដើម្បីអនុវត្តតាមច្បាប់ ។

៤- រឹបអូសប្រាក់ប្រដាប់ក្តី ចំនួន ១៩.០០០ រៀល ដែលលោក ចាវ វេវេ និង អ្នកស្រី សុខ ធាវី បានបង់រួចហើយគឺ :

- ពន្ធចុះបញ្ជីក្តី និង ពន្ធហ្នឹងចំនួន ៤.០០០រៀល ប៉ុន្តែប្រាក់នេះត្រូវកាត់ចំនួន ៨០០រៀល សំរាប់ជារង្វាន់ក្រឡាបញ្ជីកាន់ហិបប្រាក់ .

- ចំណាយលើកិច្ចប្រគល់ដីកាកោះចំនួន១៥.០០០រៀល សរុប១៩.០០០រៀល ហើយតម្រូវ ឱ្យលោកជឺន ឃ្យូ ( JINGE)និងលោកម៉ា ទាពីង ( MATIEPING )សងប្រាក់១៩.០០០រៀល នេះ ឱ្យលោក

ចាវ វេវេ និង អ្នកស្រី សុខ ធារី វិញ ។

៥- សាលដីកានេះ ប្រកាសនាសវនាការជាសាធារណៈ នៅថ្ងៃទី ២០ ខែមិថុនា ឆ្នាំ២០០០ ។